

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī
vedāntācāryavaryo me sannidhattāṃ sadā hṛdi ॥

śrīrāmadeśikācārya viracitā
॥ *tiruppāvai-padyānāṃ saṃskṛtaślokāḥ* ॥

This document* has been prepared by

Sunder Kidāmbi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ *tiruppāvai-padyānāṃ saṃskṛtaślokaḥ* ॥

avatārikā

*vaikuṅṭhe ramayā sākam kadācijjagatīpatih |
saṃsārasāgare magnān janān smṛtvā vyacintayat* ॥ 1 ॥

*aho mohavaśādete sāgarāntarnimajjitāḥ |
yayā kayā'pi vidhayāpyuddharīṣyāmi tān dhruvam* ॥ 2 ॥

*evam sañcintya bhagavān vaiṣṇavāgresarān bahūn |
sasarja nausamānāṃstān ālvār-śabdābhidhān gurūn* ॥ 3 ॥

*eteṣvanyatamaḥ sattvaśīlādyaiṣṣamalanīkṛtaḥ |
viṣṇucittābhidho viṣṇukuladīpa ivotthitaḥ* ॥ 4 ॥

*āsīdbhagavato dhanvipureśasya padāmbuje |
kurvan hi tulasīpatramañjaryādyaiḥ samarcanām* ॥ 5 ॥

*tulasībhūmikhananavelāyāṃ petikāgatā |
ekadā bālikā labdhā viṣṇubhaktāśikhāmaṇeḥ* ॥ 6 ॥

*dine dine svacchapakṣakaleva śāśinaḥ śubhā |
vavṛdhe yauvanaṃ cāpi tasyāḥ prādurabhūdvayah* ॥ 7 ॥

*sarvadā bhagavantam taṃ raṅganāthāhvayaṃ prabhum |
svasya bhartāramācintya tadvyagrā samabhūtsadā* ॥ 8 ॥

*anāvṛṣṭirabhūd vṛndāvane kṛṣṇāpacārataḥ |
pūrvametāt samālocya kartuṃ kātyāyanīvrataṃ* ॥ 9 ॥

*aihanta hanta tā gopyaḥ sādhyam triṃśaddinaiḥ śubham |
prārthayante sma taṃ kṛṣṇam vratopakaraṇam prati* ॥ 10 ॥

*aṅgīkṛtya tadīyāṃ tāṃ prārthanāṃ saphalāṃ vyadhāt |
kṛṣṇaḥ kamalapatrākṣo bhaktānāmabhayaapradaḥ* ॥ 11 ॥

*tatastāḥ saṅgatāḥ svāsu niyamam paryakalpayan |
yā pūrvam prātaruttiṣṭhet prabodhayatu sāparāḥ* ॥ 12 ॥

itthaṃ vidhāya niyamaṃ tathaiva prātarutthitāḥ |
yamunāyāṃ sukhaṃ snātvā cakrire vratamuttamam || 13 ||

pūrṇimāyāṃ mārگاśīrṣamāsi puṇyadine śubhe |
ākhyāyikāmimāṃ kṛtsnāṃ smarantī manasā satī || 14 ||

gopikābhiḥ kṛtaṃ sarvaṃ kāryajātaṃ tvamanyata |
svenaiva kriyamāṇaṃ sā godā sarvāṅgasundarī || 15 ||

matvā tathaiva sā godā provācemāṃ kathāṃ smṛtām |
triṃśatā rasapūrṇābhiḥ divyairdramiḍasūktibhiḥ || 16 ||

tiruppāvai - ślokāḥ

yā svayaṃ bhaṭṭanāthasya sīteva mithileśituḥ |
labdhā'bhivardhitā caiva tāṃ godāṃ smara he manaḥ ||

māso'yaṃ mārگاśīrṣo dinamapi sudinaṃ
candrasampūritatvāt
tasmādutthāya gopyaḥ śubhataravapuṣaḥ
snātukāmāḥ prayāta |
yaḥ sarvān śatruvargān tṛṇamiva manute-
tasya gopasya putraḥ
kṛṣṇaḥ padmāyatākṣo diśati ca karaṇā-
nyasmadabhyarthitāni || 1 ||

he bhūlokamavāpya naḥ śṛṇuta sa-
dgopyo lasantyo bhṛśaṃ
vākyam maṅgaladāyakaṃ vrataparaṃ
tatropayuktān vidhīn |
nāsmābhirvimukhābhirarthinivahe
bhāvyaṃ prasūnāñjane
dhārye naiva kupustakādipāṭhanaṃ
tyājyaṃ hyakṛtyaṃ tathā || 2 ||

pādākrāntasamastalokavibhavaṃ
stutvā prabhuṃ śrīdharaṃ
snānaṃ cet kriyate vratāya sakalo
loko vibādho bhṛśam |
gāvo'bhīṣṭapayaḥ pradāḥ kila mahī

sasyaiḥ samṛddhā bhavet
devo varṣati māsi māsi ca janāḥ
nityaśriyaṃ prāpnuyuh || 3 ||

he parjanya samudrametya salilaṃ
pītvā samṛddhaṃ tato
bhūtvā nīlatanuryathādipurusaḥ
śrīcakrapāṇeḥ kare |
śaṅkhadhmānasamānagarjanayuta-
stvaṃ varṣa vārāṃ cayaṃ
snātvā tatra samāpya suvratamidaṃ
tuṣṭā bhavāmo vayam || 4 ||

yaṃ māyāvinamāmananti vibudhāḥ
yaṃ māthuraṃ jānate
yaṃ prāhuryamunāvihāraśalam
dāmodaraṃ keśavam |
taṃ devaṃ manasā smarema vacasā
saṅkīrtayāmo yadi
hyagnau tūlamivākhilaṃ kṛtamaghaṃ
naśyedbhaviṣyacca naḥ || 5 ||

bāle tvam na śṛṇoṣi kiṃ khagarutā-
nyāhvānaśaṅkhadhvaniḥ
naiva śrotrapathaṃ gato'sti garudā-
dhīśālayājjāgrhi |
dhyānāvasthitatadgatena manasā
saṅkīrtayadbhirhariṃ
śabdānuccaritān mahājanagaṇaiḥ
śrutvāpi nobbudhyase || 6 ||

bhrānte ! khañjanasaṅgajātaninadān
tvam kīcukīcītyamūn
gopyaḥ sundarakeśapāśabharitā
māṅgalyamālāvṛtāḥ |
yanmathnanti dadhīha tena janitān
śabdāṃśca yatkeśavaṃ
brūmastadbhavatī na kiṃ nīsamaya-
tyuttiṣṭha bāle śubhe || 7 ||

dr̥ṣṭvā prācyāṃ prakāśaṃ
tadanu yaduvarei-
rmucyamānā mahiṣyaḥ
dhāvantyekatra tuṣṭāḥ
tr̥ṇacaraṇadhiyā-
naiva vartāmahe'tra |
ityevaṃ baddhakopāḥ
jvaladanalasaṃāḥ
sthāpayitvaiva gopīḥ
prāptāḥ smastvāṃ hi netuṃ
bakamukhaśamaṇaṃ
kṛṣṇamuccaiḥ stuvantyaḥ || 8 ||

paryaṅke bahuratnadīpabharite
dhūpaistathā vyāpṛte
nidrāsi hyabale kavāṭayugalaṃ
tvam kṣipramudghāṭaya |
mūkā kiṃ badhirālasā tava sutā
svāpābhicāraṃ gatā
kiṃ vā kīrtaya māyinaṃ harimimaṃ
kṣipraṃ tvamutthāpaya || 9 ||

asmākaṃ paṭahapradena tulasī-
yuṇmaulinā śārṅgiṇā
dhvasto rāvaṇasodaraḥ sa vijito
nidrāparīkṣāvidhau |
cihnaṃ svīyaparājayasya mahatīm
nidrāmadāt kiṃ nu te
yena tvam svapiṣīdr̥śaṃ bahuvidhaṃ
sambodhyamānā muhuḥ || 10 ||

sampannasya ca śatrunāśanavidhau
dīkṣājūṣaḥ putrike
valmīkāgraphaṇādharapraivilasa-
nmadhye mayūrīnibhe |
sakhyaste samupāgatā jaladhara-
cchāyaṃ bhajantyo hariṃ
nottiṣṭhasyapi mūkabhāvasahitā
kiṃ manyase nidrayā || 11 ||

baddhairvatsaparāyaṇaiḥ sumahiṣī-
vṛndaiḥ payaḥ kṣāraṇā-
dāsiktāṅgaṇa bhūmisadgrhapateḥ
gopeśvarasya svasaḥ |
gehadvārasamāgataiḥ himajalā-
siktasvaśīrṣaiḥ sakhī-
vṛndaiḥ saṃstutarāvaṇārīvibhavaṃ
śrutvāpi nobbudhyase || 12 ||

viṣṇuṃ ghorabakāsyadāarakamamuṃ
rakṣaḥ śiraśchedinaṃ
gāyantyaḥ pratipedire vratabhuvam
sarvāśca gopāṅganāḥ |
śukraḥ prādurabhūd bṛhaspatiragā-
dastaṃ dvijāścotthitāḥ
bāle tvīdṛśakāla eva śayitā
snānaṃ hyakṛtvā śubhe || 13 ||

gehārāmagavāpikājalagataṃ
raktotpalaṃ puṣpitaṃ
bhrānte saṅkucitā'bhavatkumudinī
dhmāyanti śaṅkhaṃ janāḥ |
śvaḥ prātaḥ prathamotthitā nanu sakhī-
rudbodhayiṣye'ha mi-
tyuktiḥ kiṃ tava naiva lajjayati ta-
tprotthāya kṛṣṇaṃ bhaja || 14 ||

adyāpi svapiṣīha bālaśukisa-
khyadya prabuddhāsmyaḥ
jāne'haṃ tava vākyakauśalamahaṃ
yūyaṃ tathā drakṣyatha |
kiṃ sarvāḥ samupāgaman nanu tathā
saṅkhyāya jānīhi tat
tvam taṃ māyinaṃ mugraśatruśamanaṃ
kṛṣṇaṃ sakhāyaṃ smara || 15 ||

śrīmadgopajaneśiturgrhapari-
trātastathoccadhvaja-
prālambojjvalatoraṇapraguṇita-

dvārastha dauvārika |
kṛṣṇaḥ prāgavadad vratopakaraṇaṃ
dāsyāmi yuṣṡmabhyami-
tyāptāḥ sevītumeva taṃ maṇimayaṃ
tasmātkavāṭaṃ nuda || 16 ||

svāmin dānaparāyaṇa prabhuvara
prottiṣṡṡha nandaprabho
svāminyuttamavaṃśaje śubhagaṇe
nidrāṃ yaśode tyaja |
vyāpya vyoma padatrayeṇa tu jaga-
nmātaḥ prabudhyasva he
viṣṇo tvam balabhadra kṛṣṇasahita-
ścottiṣṡṡha kṛṣṇapriya || 17 ||

nīle vāsitaacārukeśanicaye
he nandagopasnuṣe
kūjantyaatra ca kukkuṡṡā api kuhū-
kaṇṡṡhā latāmaṇṡṡape |
asmatkīrtitakṛṣṇanāma vibhavaṃ
bhaktyā svayaṃ śṛṇvatī
bhūṣāśiṇṡṡjitamaṇṡṡjupāṇikamale-
nodghāṡṡayasvārgalam || 18 ||

paryaṇke bahudīparājilasite
kāntākucāgrasthalī-
vinyastātmabhujāntarāla bhagavan
vācaṃ na datse hi naḥ |
devi tvam na kilecchasi svaśayanā-
tkāntaṃ kadāpyutthitaṃ
tvam cenna kṣaṇaviprayogasahanā
tattvaṃ na tanno dayā || 19 ||

triṃśatkoṡṡidivaukasāmapī puro
gatvā tadārticchidā-
kārinṡṡāśritavatsalāriśamano-
ttiṣṡṡṡha svayaṃ nirmala |
nīle vidrumaraktavarṇavadane
kumbhastani tvam hi naḥ

kṛṣṇaṃ cānyadapekṣitaṃ ca karaṇaṃ
datvā vrataṃ kāraya ॥ 20 ॥

āpūrya prasṛtān ghaṭān bahupayo-
dhārā bahirmuñcataḥ
svāmī dhenugaṇasya yo'timahato
gopasya tasyātmajaḥ
dīnāstyaktaparākramārisadr̥śāḥ
tvatpādapadmāntikaṃ
prāptāḥ smaḥ śritapālanodyata jaga-
ddīpa prabudhyasva bhoḥ ॥ 21 ॥

naṣṭāhaṅkṛtiśatrusaṅghavadihā-
gatya sthitānāmupa-
ryasmākaṃ na pateyurabja rucayah
kiṃ te kaṭākṣāḥ śanaīḥ
akṣibhyāmuditārkaandrasadr̥śa-
tviṅbhyāṃ manākcedbhavā-
nasmān paśyati naṣṭapāpanīcayāḥ
syāma prahr̥ṣṭā vayam ॥ 22 ॥

kṣoṇībhr̥dvarakandarodaraśayah
siṃhaḥ prabuddho yathā
dr̥ṣṭvograṃ paridhūya kesaracayaṃ
cāñcedgabhīrāṃ gatim
āgatyaivamadhiṣṭhitaḥ suvihitaṃ
siṃhāsaṇaṃ yatkr̥te
prāptāḥ kāryamidaṃ vicintya karuṇā-
masmāsu sandarśaya ॥ 23 ॥

laṅkādhīśadaśānanādiśamana
tvadvikramo vardhatāṃ
vatsākhyārivināśinastava jaga-
nmātuḥ prathetāṃ pade
taṃ govardhanaparvataṃ kṛtavata-
śchatraṃ guṇāste jaya-
ntvetam tvāṃ śaraṇaṃ gatā vayamaho
labdhum vratasycitam ॥ 24 ॥

kasyāścijjaṭharādbhavanniśi tadai-
vāsīḥ parasyāḥ sutah
tasyaivam paranāśino vyaracayat
kaṃso'priyam te bahu |
tatsarvam tvayi niṣphalatvamagamat
tasmin bhavatyarthitām
prāptāḥ smaḥ paṭahādikaṃ bahuvīdham
datvā vratam kāraya || 25 ||

śaṅkhān śuklatamān ninādabharitān
dīpān bahūn sundarān
kiñcātyadbhutanādavādīpaṭahān
vedappravaktṛn janān |
atyuccadhvajamāvitānamakhilam
cānyaddhare śrīpate
dehi tvam vaṭapatratālpa jalada-
śyāma prabho sādaram || 26 ||

he śatruñjaya gopate priya vibho
stutvā vyaṃ tvāṃ muhuḥ
prāpyemān paṭahān bahūn bahumatim
lasyāmahe cottamām |
vastrāṅyaṅgadakarṇapatrakāṭakān
dhṛtvā tataḥ saṅgatāḥ
svādvannam ghṛtadugdhapūrabharitam
bhokṣyāmahe ca tvayā || 27 ||

govṛtṭyaiva hi jīvatāmaharahāḥ
gopālakānām kule
yena prādurabhūstvametaḍucitam
puṇyam samṛddham hi naḥ |
asmābhiḥ priya kṛṣṇa gopatanaye-
tyāhūyamāno'sakṛt
manyuṃ mā kuru cāsmadiṣṭamakhilam
sadyaḥ prayaccha prabho || 28 ||

kṛṣṇa prātarīhāgataistava janai-
rāvedyamānam śṛṇu
prāgdattairīha vādyacāmaramukhai-

rna syāma tuṣṭāḥ prabho |
kintvalpān saḥajānapohya viṣayān
sāṃsārikān sarvadā
kaiṅkaryam karavāma te'ṅghrikamale
kuryā dayāṃ nastathā || 29 ||

gopyaścandrasamānacāruvadanāḥ
saṃstutya dāmodaram
prāptā yatpatahādikaṃ kṛtimimāṃ
godākhyadevyā kṛtām |
triṃśad drāviḍapadyagumbhanamayīṃ
ye vā paṭhantyaḍarāt
padmākāntadayānavāpya bhuvi te
nityam sukham prāpnuyuh || 30 ||

sampradāyavidāmatra vaktavyam bahu śiṣyate |
viśiṣṭabhāvavispaṣṭajñānaheturiyam kṛtiḥ ||

śrīvīrarāghavāryāṅāṃ uttamūrcakravartinām |
sarvaśāstrapravīṅnāmantevāsī hyayam janah ||

varadāryaguroḥ sūnuḥ vātsyah śrīrāmadeśikah |
vyatānīt ślokarūpeṇa godādevyāḥ kṛtiṃ śubhām ||

|| iti iti tiruppāvai-padyānāṃ saṃskṛtaślokāḥ samāptāḥ ||